

# جی ایس ٹی کے ضوابط کے نفاذ کیلئے کسٹم اور آبکاری ایکٹ میں ترمیم کو کابینہ کی منظوری

Posted On: 23 MAR 2017 2:16PM by PIB Delhi

نئی دہلی۔ 23 مارچ۔ مرکزی کابینہ نے وزیراعظم جناب نریندر مودی کی قیادت میں درج ذیل تجاویز کو منظوری دے دی ہے۔

i کسٹم ایکٹ مجریہ 1962 میں ترمیم

کسٹم محصولات ایکٹ مجریہ 1975 میں ترمیمات

مرکزی آبکاری ایکٹ مجریہ 1944 میں ترمیم

مرکزی آبکاری محصولات ایکٹ ، مجریہ 1985 کی منسوخی اور

v ان تمام ایکٹوں سے متعلق ان تجاویز کی منسوخی کے لئے ترمیم کو منظوری، جن کے تحت محصولات عائد کیے جاتے ہیں۔

مذکورہ تجاویز سے درج ذیل آسانیاں فراہم ہوں گی۔

i کسٹم ایکٹ مجریہ 1962 میں دفعہ 108 اے اور دفعہ 108 بی کی شمولیت جس کے تحت اشیاء کی درآمدات / برآمدات جو کسی مخصوص فرد کے ذریعے کی گئی ہوں، سے متعلق اطلاعات کی فراہمی لازم ہوگی تاکہ ان اشیاء اور ساز و سامان کی مالیت کے معاملے میں یہ تجزیہ کرنا ممکن ہو سکے گا کہ آیا برآمداتی فروغ اسکیموں کا کوئی درآمدات اور برآمدات کی ناجائز استعمال کیا گیا ہے۔ اس کے تحت ڈرا بیک اسکیم اور کسٹم ایکٹ کی تجاویز کی ممکنہ خلاف ورزیوں نیز مختلف دیگر قوانین کی خلاف ورزیوں کا بھی پتہ لگایا جاسکے گا۔ اس سلسلے میں کسٹم افسروں کو اس بات کے اختیارات دیے گئے ہیں کہ وہ مؤثر طریقے سے اس پہلو کی جانچ کرسکیں تاکہ قوانین کا مؤثر نفاذ ممکن ہو سکے۔

ii جی ایس ٹی کے نفاذ کے بعد دیگر ایکٹوں کے تحت ان مختلف النوع تجاویز کی منسوخی یا ترمیم کو یقینی بنانا، جو، اب درکار نہیں ہیں - اس کے نتیجے میں ضوابط اور قواعد کی کتاب سے غیرمفید تجاویز منسوخ کردی جائیں گی اور کثیر پہلوئی ٹیکسوں کے نظام کا سدباب ہو سکے گا۔

من - ع ن  
Words-331  
U-1354

(Release ID: 1485377) Visitor Counter : 2

